

شہادت...ایک تحقیقی مطالعہ

محمد سرور*

Abstract

The word martyr has multiple literal meanings, but the term martyr referred to as for the ones killed in the warfare because of religious purposes. The virtues and high rank values of martyrdom, ascribed within the Holy Quran and Sunnah of the prophet (PBUH), asserted only for the martyr of Jihad o Qital. However, the rest forms of demise, to whom the Prophet (PBUH) declared as martyrdom, are due to their ranks in the hereafter. However, they can never get hold of the same rank as the martyrs of *Jihad o Qital* hold. The main objective and motive of writing this research article, according to the researcher, is to define Martyrdom, its high rank virtues, kinds and jurisprudential rules in a clear and undoubted manner; so that, readers could understand it easily and clearly.

Key Words: Shahadat, Shahid i. Dunya, Shahid i. a'khrah, Jihad, Qital,

* ایم فل سکالر، شیخ زاید اسلامک سنٹر، جامعہ پنجاب، لاہور

شہید کے ایک سے زیادہ لغوی معانی ہیں اور اصطلاحاً شہید میدان جنگ میں مارے جانے والے شخص کے لئے بولا جاتا ہے۔ اسلامی تراث کے اندر شہید کے ضمن میں جتنے فضائل بیان کئے جاتے ہیں وہ بنیادی طور پر میدان جنگ کے شہید ہی کے لئے بیان کئے جاتے ہیں البتہ موت کی باقی ساری صورتیں، جن کو کسی حکمت کی بنا پر نبی مہربان ﷺ نے شہادت سے تشبیہ دی ہے وہ اخروی درجہ اور مقام کے اعتبار سے ہے جہاد و قتال کے شہید کے برابر نہیں ہوسکتے۔ محقق کے پیش نظر دوران تحقیق یہ نقطہ رہا ہے کہ ان سب کو بے غبار انداز میں بیان کیا جائے اور ان کے احکام و مقام کو بھی علیحدہ علیحدہ مفصل تحریر کیا جائے۔

شہید کا لغوی مفہوم

قرآن پاک میں اللہ نے اس لفظ کو مختلف معانی میں استعمال فرمایا ہے۔ ان معانی میں گواہ ہونا، حاضر ہونا، اور باخبر ہونا وغیرہ مشترک ہیں۔ چنانچہ اللہ فرماتے ہیں۔

فَمَنْ شَهِدَ مِنْكُمُ الشَّهْرَ فَلْيَصُمْهُ .¹

ایک دوسری جگہ ارشاد خداوندی ہے۔

وَاسْتَشْهِدُوا شَهِيدَيْنِ مِنْ رِجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَى²

سورۃ آل عمران میں ارشاد باری تعالیٰ ہے۔

قُلْ يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَاللَّهُ شَهِيدٌ عَلَىٰ مَا تَعْمَلُونَ³

سورۃ مائدہ میں اللہ سبحانہ و تعالیٰ فرماتے ہیں۔

فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ وَأَنْتَ عَلَىٰ كُلِّ شَيْءٍ شَهِيدٌ⁴

سورۃ ق میں ارشاد خداوندی ہے۔

إِنَّ فِي ذَلِكَ لَذِكْرَىٰ لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ⁵

مذکورہ بالا آیات میں لفظ شہید کا جو معنی مشترک نظر آتا ہے وہ حاضر اور خبردار ہونے کا ہے جبکہ علامہ ابن منظور افریقیؒ لکھتے ہیں کہ شہید سے مراد وہ شخص جس کے علم سے کوئی چیز مخفی نہ ہوں۔ شہید کا معنی گواہ بھی ہے اس کی دلیل یہ دی ہے کہ اس کو شہید اس لئے بھی کہا جاتا ہے کہ ملائکہ اس کے جنتی ہونے پر گواہ ہوتے ہیں۔ شہید کے مجموعہ معانی کے بارے میں علامہ ابن منظور رقمطراز ہیں کہ

شهد: من اسماء الله عزوجل ! و قيل :
الشهيد الذي لا يغيب من علمه شيء ،
والشهيد حاضر، الشهيد المقتول في سبيل
الله والجمع شهداء . قال! الشهيد في الاصل
من قتل مجاهدا في سبيل الله، ثم التسع

فيم ، فاطلق على من سمّاه النبي ﷺ من
المبطون والغريق والحريق و صاحب الهدم
وذات الجنب و غيرهم ، وسمّى شهيد لان
ملائكته شهود له بالجنة ، و قيل : لان
حيّ لم يمت كان شاهداً ، اي حاضر ، و
قيل لان ملائكة الرحمة تشهده ، و قيل
لقيامه بشهادة الحق في امر الله حتى قتل ،
و قيل لان يشهد ما اعد الله له من الكرامة
بالتقتل (6)

مولانا وحيد الزمان كيرانوى ”القاموس الوحيد“ میں شہید کے ذیل میں
لکھتے ہیں کہ لفظ شہید کامادہ ”شہد“ ہے جس کا مطلب ہے کسی بات کی یقینی
خبر دینا۔ شہید لفلان علی فلان بكذا۔ کسی کے حق میں کسی کے خلاف کسی
بات کی گواہی دینا، آنکھ سے دیکھی اور کان سے سنی بات بتانا۔ شہید بالله۔ اللہ
کی قسم کھانا ، کسی بات کا حلف اٹھانا، اپنے علم میں آئی ہوئی بات کا اقرار
کرنا دیکھنا ، پانا وغیرہ ذالک۔7

درج بالا بحث سے واضح ہوا کہ لفظ شہید متعدد معانی کیلئے استعمال
ہوتا ہے۔ یہ اللہ کی صفاتی ناموں میں سے ایک ہے، جس سے مراد وہ ذات ہے
جس کے علم سے کوئی چیز مخفی / پوشیدہ نہ ہو۔ اس کے معنی گواہی ، آنکھوں
سے مشاہدہ کرنے، پانے، حلف اٹھانے، اور اقرار کرنے کے بھی آتے ہیں۔ ان
کے علاوہ بھی متعدد معانی میں یہ لفظ استعمال ہوتا ہے، البتہ اصطلاحی طور
پر شہید اسے کہتے ہیں جو اللہ کی راہ میں مارا گیا ہو یا ظلماً قتل ہوا
ہو، یا سرحدوں کی حفاظت کرنے میں موت آئی ہو وغیرہ ذالک۔

شہید کا اصطلاحی مفہوم

شہید کے لغوی معانی جاننے کے بعد اس کی اصطلاحی معانی جاننے کی
کوشش کرتے ہیں۔ اصطلاح میں شہید اس شخص کو کہا جاتا ہے جس کو
مشرکین نے قتل کر دیا ہو یا میدان جنگ میں مارا گیا ہو اور اس پر زخم کے
نشان ہوں یا اسے مسلمانوں نے ظلماً قتل کر دیا ہو اور اس کے قتل کی وجہ سے
دیت واجب نہ ہوئی ہو، جیسا کہ صاحب ہدایہ نے بیان فرمایا ہے۔

الشہید من قتلہ المشركون او وجد فی
المعركة وبم اثر او قتلہ المسلمون
ظلماً ولم يجب بقتله دیتة فيكفن و یصلی
علیه ولا یغسل فی معنی شہداء احد (8)

صاحب ہدایہ نے اس کا حکم بھی بتا دیا کہ اسے بغیر غسل کے صرف
کفن دیا جائیگا اور نماز جنازہ پڑھ کر اسے دفن کر دیا جائیگا۔ آخر میں فرمایا کہ ان
کی نماز جنازہ پڑھی جائیگی تاکہ شہداء کے معنی میں داخل ہوں۔ اس کی توثیق
صحیح بخاری سے بھی ہوتی ہے جس میں امام بخاری نے پہلے ایک حدیث
بیان کی ہے جس میں دو شہدائے احد کی نماز جنازہ آپ ﷺ نے نہیں پڑھی بعد
ازاں ایک اور حدیث بیان کی ہے جس میں بتایا گیا ہے کہ ایک دن آنحضرت ﷺ
باہر تشریف لائے اور شہدائے احد پر اس طرح نماز پڑھی جس طرح میت پر

پڑھی جاتی ہے۔

"عن عقبہ بن عامر ان النبی ﷺ خرج یوما
فصلی علی اهل احد صلاتہ علی المیت
"۔ (9)

حضرت عقبہ بن عامر □ سے مروی ہے کہ ایک دن رسول اللہ ﷺ باہر
تشریف لے گئے تو اہل احد (شہدائے احد) پر ایسی نماز پڑھی جس طرح میت
پر پڑھی جاتی ہے۔

شوافع نے پہلی حدیث سے استدلال کیا ہے کہ شہید کی نمازہ جنازہ بھی
نہیں پڑھنی چاہئے جبکہ احناف نے اس کے بعد آپ ﷺ کے عمل مبارک سے
استدلال کیا ہے کہ شہید کی نمازہ جنازہ پڑھنی چاہئے کیونکہ یہ شہید کے مزید
رفع درجات کا باعث ہے اور راقم الحروف کے نزدیک بھی احناف کا موقف
زیادہ قرین قیاس ہے کیونکہ آپ ﷺ کا عمل مبارک بھی حجت ہے، اور یہ عمل
پہلے عمل کا نسخ بھی ہو سکتا ہے۔ نیز یہ کہ شہید کی مزید عزت و تکریم اور
رفع درجات کا ذریعہ بھی ہو سکتا ہے۔ واللہ اعلم

ورود لفظ شہید قرآن پاک میں

شہید کا لغوی و اصطلاحی مفہوم جاننے کے بعد اس کو قرآن کی روشنی
میں دیکھتے ہیں کہ اللہ نے اپنی ابدی کتاب میں اس لفظ کو کن معانی میں
استعمال فرمایا ہے۔ اللہ نے دیگر الفاظ و اصطلاحات کی طرح اس لفظ کو بھی
مختلف معانی میں استعمال کیا ہے۔ ذیل میں لفظ شہید کی قرآن کی روشنی میں
کی جاتی ہے۔ اللہ نے لفظ شہید کو گواہ کے معنی میں استعمال فرمایا ہے جیسا
کہ ارشاد خداوندی ہے۔

1. وَأَشْهَدُوا إِذَا تَبَايَعْتُمْ وَلَا يُضَارَّ كَاتِبٌ وَلَا شَهِيدٌ .

بقرہ 282

”اور گواہ کر لیا کرو جب تم سودا کرو“

سورۃ آل عمران میں یہ حاضر اور شہود کے معنی میں استعمال ہوا ہے۔

2. قُلْ يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَاللَّهُ شَهِيدٌ

عَلَىٰ مَا تَعْمَلُونَ . آل عمران 98

”تو کہہ اے اہل کتاب کیوں منکر ہوتے ہو اللہ کے کلام سے اور اللہ کے رو برو ہے

جو تم کرتے ہو“

سورۃ المائدہ میں یہ باخبر کے معنی میں استعمال ہوا ہے۔

3. فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ وَأَنْتَ عَلَىٰ كُلِّ

شَيْءٍ شَهِيدٌ . المائدہ 117

”پھر جب تو نے مجھ کو اٹھا لیا تو تو ہی تھا خبر رکھنے والا ان کی اور تو ہر چیز

سے خبردار ہے“

سورۃ یونس میں بھی اس کو گواہ اور خبردار کے معنی میں استعمال کیا ہے

4. اللَّهُ شَهِيدٌ عَلَىٰ مَا يَفْعَلُونَ . یونس 46

”پھر اللہ شاہد ہے ان کاموں پر جو کرتے ہیں“

سورۃ فصلت میں یہ اقرار کے معنی میں استعمال ہوا ہے

5. وَيَوْمَ يُنَادِيهِمْ أَيُّنَ شُرَكَائِي قَالُوا آذْنَاكَ مَا مِنَّا مِن

شَهِيدٍ . فصلت 47

”جس دن ان کو پکارے گا کہاں ہیں میرے شریک . بولیں گے ہم نے تجھ کو کہہ سنایا ہم میں کوئی اس کا اقرار نہیں کرتا“

سورۃ ق میں یہ توجہ ، دل لگا کر، یکسو کے معنی میں استعمال ہوا ہے
6. إِنَّ فِي ذَلِكَ لَذِكْرَى لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ . ق 37

”اس میں سوچنے کی جگہ ہے اس کو جس کے اندر دل ہے یا لگائے کان دل لگا کر“
سورۃ بروج میں بھی یہ سورۃ المائدہ اور سورۃ یونس کی طرح باخبر کے معنی میں استعمال ہوا ہے

7. الَّذِي لَهُ مُلْكُ السَّمَاوَاتِ وَالْأَرْضِ وَاللَّهُ عَلَى كُلِّ شَيْءٍ شَهِيدٌ . بروج 9

”جس کا راج ہے آسمانوں میں اور زمین میں اور اللہ کے سامنے ہے ہر چیز“
مذکورہ بالا آیات میں بھی شہید باخبر، کان لگا کر سننا، گواہ بننا ، شاہد ہونا وغیرہ ذالک کے معانی میں استعمال ہوا ہے۔ الغرض قرآن میں بھی لفظ شہید اپنے لغوی معانی میں استعمال ہوا ہے۔

ورود لفظ شہید احادیث نبویہ ﷺ میں

لفظ شہید جس طرح قرآن پاک کی مختلف آیات میں بیان ہوا ہے اسی طرح نبی مہربان ﷺ کی متعدد احادیث میں بھی بیان ہوا ہے۔ سطور ذیل میں کوشش کی گئی ہے کہ ان تمام احادیث کو یکجا کیا جائے جن میں اللہ کے نبی ﷺ نے شہید کا تذکرہ کیا ہے۔ ذیل میں وہ احادیث ملاحظہ ہوں جن میں لفظ شہید وارد ہوا ہے۔

1. عن ابی ہریرۃ ان رسول اللہ ﷺ قال بینما رجل یمشی بطریق وجد غصن شوك علی الطریق فاخره فشکر اللہ لم یغفرلم ، و قال الشہداء خمسة : المطعون والمبطون والغرق وصاحب الہدم والشہید فی سبیل اللہ عزوجل (10)

حضرت ابو ہریرہ ؓ نے روایت کی کہ بے شک رسول اللہ ﷺ نے فرمایا کہ ایک شخص جا رہا تھا اس نے راستہ میں ایک کانٹے دار شاخ دیکھی تو ہٹا دی ، اللہ تعالیٰ نے اس کے بدلے میں اسکی مغفرت فرما دی اور آپ ﷺ نے پھر فرمایا کہ شہید پانچ طرح کے ہیں: جو طاعون سے مرے، جو پیٹ کے عارضے سے مرے، جو ٹوب کر مرے، جو دب کر مرے اور جو اللہ کی راہ میں شہید ہو جائے۔

2. عن ابی ہریرۃ قال، قال رسول اللہ ﷺ : ما تعدون الشہید فیکم قالوا یا رسول اللہ من قتل فی سبیل اللہ فهو شہید قال ان شہداء امتی اذا لقلیل قالوا فمن ہم یا رسول اللہ ، قال: من قتل فی سبیل اللہ فهو شہید و من مات فی سبیل اللہ فهو شہید من مات فی الطاعون فهو شہید و من مات فی البطن فهو شہید، قال ابن مقسم اشہد علی ابیک فی هذا الحدیث انه قال

والغریق شہید (11)

حضرت ابو ہریرہ □ سے روایت ہے کہ رسول اللہ ﷺ نے فرمایا کہ تم شہید کس کو کہتے ہو؟ صحابہ □ نے عرض کیا: یا رسول اللہ ﷺ جو اللہ کی راہ میں مارا جائے وہ شہید ہے۔ آپ ﷺ نے فرمایا، تب تو میری امت میں شہید بہت کم ہوں گے، صحابہ □ نے عرض کیا، یا رسول اللہ ﷺ پھر شہید کون لوگ ہیں؟ آپ ﷺ نے فرمایا جو اللہ کی راہ میں قتل کیا جائے وہ شہید ہے، اور جو اللہ کی راہ میں مر جائے وہ شہید ہے، جو طاعون میں مرے وہ بھی شہید ہے، جو پیٹ کی بیماری میں مرے وہ بھی شہید ہے، ابن مقسم بیان کرتے ہیں کہ میں تیرے باپ کے اوپر گواہی دیتا ہوں کہ انہوں نے کہا کہ جو ڈوب کر مرجائے وہ بھی شہید ہے۔

درج بالا حدیث میں طاعون کی تشریح میں حافظ ابن حجر عسقلانی نے مختلف اقوال نقل کئے ہیں، آخر میں فرمایا کہ یہ ورم ہے جو بڑھتا ہے۔

"قلت فهذا ما بلغنا من كلام اهل اللغة

و اهل الفقه والا طباء في تعريفه و

الحاصل ان حقيقته ورم ينشاء " (12)

"میں کہتا ہے کہ یہ وہ بحث (کلام) ہے جو ہمیں اہل لغت، اہل فقہ

اور اطباء کی طرف سے اسکی تعریف میں پہنچا ہے اور اس کا

حاصل یہ ہے کہ حقیقت میں یہ ورم ہے جو پھولتا (بڑھتا) ہے۔

ورم کا مطلب ہے کہ پھولنا یا سوجنا، یعنی جسم کے کسی حصے کے

سوجنے یا پھولنے کو طاعون کہتے ہیں خواہ وہ وبائی مرض کی وجہ سے ہو،

خواہ ہوا کی عدم موافقت کی وجہ سے ہو یا کسی اور وجہ سے ہو۔ غرض یہ کہ

اس کا مفہوم وسیع ہے اور یہ ہر وبائی مرض کے لئے بولا جاتا ہے جو کسی

علاقے میں پھیل جاتا ہے۔

3. قال رسول الله ﷺ (الشهادة سبع سوى

القتل في سبيل الله : المطعون شهيد ،

والغرق شهيد و صاحب ذات الجنب شهيد -

والمبטون شهيد، و صاحب الحريق شهيد ،

والذي يموت تحت الهدم شهيد ، والمرأة

تومت بجمع شهيد)۔ (13)

رسول اللہ ﷺ نے فرمایا کہ اللہ کی راہ میں قتل ہونے والوں کے علاوہ

سات شہید ہیں: مطعون شہید ہے، ڈبنے والا شہید ہے، ذات الجنب کی بیماری

سے مرنے والا شہید ہے، پیٹ کی بیماری سے مرنے والا شہید ہے، جل کر

مرنے والا شہید ہے، ملبے کے نیچے دب کر مرنے والا شہید ہے، حمل کی حالت

میں مرنے والی عورت شہید ہے۔

درج بالا حدیث میں ذات الجنب کا لفظ آیا ہے اس کا لغوی معنی ہے پہلو

والا جبکہ اصطلاح میں یہ اس بیماری کو کہا جاتا ہے جس سے پھیپھڑوں میں

پانی پڑ جاتا ہے، جس کی وجہ سے اس شخص کی پسلیوں میں درد ہوتا ہے،

اسی لیے اس کو پہلو کا درد بھی کہتے ہیں۔

4. حدثنا موسى بن تليدان، قال: سمعت

القاسم، يحدث عن عائشة قالت: ((الطعين
والمجنوب و النفساء والبطن شهادة))
فقال له ابي: عائشة حدثتك هذا عن رسول
الله ﷺ؟ فقال: هكذا حدثتني وهكذا حفظت
(14)

موسی بن تلیدان طسنے کہا کہ میں نے قاسم کو سنا کہ وہ حضرت عائشہ
□ سے حدیث روایت کر رہے تھے کہ حضرت عائشہ □ نے فرمایا کہ مطعون
(طاعون سے مرنے والا)، مجنوب (ذات الجنب)، نفساء (نفاس میں مرنے والی
عورتیں) اور مبطون (پیٹ کی بیماری سے مرنے والا یہ سب) شہید ہیں۔ تو اس
نے اپنے والد سے دریافت کیا کہ کیا عائشہ □ نے اسی طرح حضور ﷺ سے
روایت کی؟ تو فرمایا کہ اسی طرح آپ □ نے مجھے بیان کی اور میں نے اسی
طرح محفوظ رکھی۔ اس حدیث میں نفاس والی عورتوں کو بھی شامل کیا گیا
ہے۔

5. "عن سعيد بن زيد قال: قال رسول الله ﷺ
من قتل دون ماله فهو شهيد، و من قتل
دون اهل ماله فهو شهيد، و من قتل دون دينه
فهو شهيد و من قتل دون دمه فهو شهيد
" (15)

حضرت سعید بن زید □ سے روایت ہے کہ رسول اللہ ﷺ نے فرمایا جو
اپنے مال کی حفاظت کرتے ہوئے قتل ہو جائے وہ شہید ہے، جو اپنے اہل و عیال
کی حفاظت کرتے ہوئے قتل ہو جائے وہ شہید ہے، جو اپنی جان کی حفاظت
کرتے ہوئے قتل ہو جائے وہ شہید ہے، اور جو اپنے دین کی حفاظت کرتے
ہوئے قتل ہو جائے وہ بھی شہید ہے۔

6. عن ابن عباس عن النبي ﷺ من قتل دون
مظلمته فهو شهيد (16)

حضرت ابن عباس □ سے مروی ہے کہ رسول اللہ ﷺ نے فرمایا کہ جو ظلماً قتل
کیا گیا وہ (بھی) شہید ہے۔

7. قال رسول الله ﷺ "من سال الله القتل من
عند نفسه صادقاً، ثم مات او قتل فله
اجر شهيد" (17)

رسول اللہ ﷺ نے فرمایا کہ جو صدق دل سے قتل (شہادت) ہونے کی دعا
مانگے پھر وہ فوت ہو جائے یا قتل ہو جائے تو اسے شہید کا (جیسا) اجر ملے
گا۔

8. صحيح مسلم میں ابو هريرة کی حدیث پر مصنف عبدالرزاق کی
روایت میں "صاحب الغم" کا بھی اضافہ کیا گیا ہے۔

"قال رسول الله ﷺ: و صاحب الغم شهيد" (18)

رسول اللہ ﷺ نے فرمایا کہ جو شخص مصیبت یا غم والہ میں فوت
ہو جائے وہ شہید ہے۔ مجاہد نے تو یہاں تک فرمایا کہ تمام مومنین شہید ہیں۔ اس
کی دلیل میں ذیل کی آیت تلاوت فرمائی۔

9. عن الثوري عن ليث عن مجاهد قال: كل مومن شهيد، ثم تلاء: والذين آمنوا بالله ورسوله أولئك هم الصديقون والشهداء - (19)

مجاہد نے فرمایا کہ ہر مومن شہید ہے پھر سورۃ حدید کی آیت تلاوت فرمائی: اور جو لوگ اللہ اور اس کے رسولوں پر ایمان لائے وہی سچے اور شہید ہیں۔

10. قال رسول الله ﷺ " من فصل في سبيل الله فمات او قتل فهو شهيد ، او وقصه فرسه او بعيره او لد غتم هامة ، اومات على فراشه باي حثف شاء الله ، فانم شهيد و ان له الجنة " (20)

11. قال رسول الله ﷺ: " اذا جاء الموت لطالب العلم و هو على هذه الحالة مات وهو شهيد " - (21)

رسول اللہ ﷺ نے فرمایا کہ طالب علم کو اگر طلب علم کے دوران موت آئے تو وہ شہید ہے۔

12. عن ابي هريرة قال: قال رسول الله ﷺ: " المتمسك بسنتي، عند فساد امتي له اجر شهيد " (22)

رسول اللہ ﷺ نے فرمایا کہ میری امت کے فساد کے (فتنوں کے) دور میں میری سنت سے متمسک رہنے والے شخص کو شہادت (شہید ہونے) کا اجر دیا جائیگا۔

13. عن ابن عمر قال سمعت رسول الله ﷺ يقول: " من صلى الضحى و صام ثلاثة ايام من الشهر ولم يترك الوتر في سفر ولا حضر كتب له اجر شهيد " (23)

حضرت بن عمر □ نے فرمایا کہ میں نے رسول اللہ ﷺ کو فرماتے ہوئے سنا کہ جو چاشت کی نماز پڑھے اور ہر مہینے میں تین روزے رکھے اور وہ سفر و حضر میں وتر چھوڑنے والا نہ ہو تو اس کیلئے شہید کا اجر لکھا جائیگا۔

14. ایک دوسری حدیث میں "سل" کی بیماری سے مرنے والے کو بھی شہید کہا گیا ہے۔ سل سے مراد وہ بیماری جس سے پھپھڑوں میں زخم بن جاتا ہے اور منہ سے خون آنے لگتا ہے اسے دق tuberculosis کی بیماری بھی کہتے ہیں۔ (24)

15. ایک روایت میں ہے کہ بخار سے مرنے والا شہید ہے۔ (25)

16. قال رسول الله ﷺ: " المائد في البحر الذي يصيبه القىء له اجر شهيد ، والغرق له اجر شهيد " - (26)

رسول اللہ ﷺ نے فرمایا کہ سمندر کے سفر میں جسکو متلی (قے) آئے (اور وہ مر جائے) تو اس کو شہید (جیسا) اجر دیا جائیگا اور ڈوبنے والے کو دو شہیدوں کا اجر دیا جائیگا۔

درج بالا سطور میں وہ احادیث درج کی گئیں جن میں شہید کا تذکرہ کیا گیا ہے۔ ان احادیث میں جن لوگوں کو شہید کہا گیا ہے ان کی فہرست درج کرنے سے پہلے شہید کی اقسام و احکام درج کیے جاتے ہیں اور انہی اقسام کے ذیل میں پھر ان کی فہرست بھی درج کی جائیگی تاکہ احادیث میں شہید کی جو اقسام مخلوط طور پر ذکر ہوئی ہیں وہ نہ صرف الگ الگ ہو جائیں بلکہ ان کی علیحدہ فہرست سے ان کے احکام بھی واضح ہو جائیں۔

فضائل شہادت قرآن پاک کی روشنی میں

شہید کے فضائل کے متعلق قرآن و حدیث میں متعدد روایات موجود ہیں، جن کا احصاء ناممکن اگر نہیں مگر مشکل تو ضرور ہے۔ ذیل میں شہادت کی فضیلت کے بارے میں چند آیات و احادیث درج کی جاتی ہیں تاکہ اس کے حکم کے ساتھ ساتھ اس اس کی فضیلت بھی واضح و منقح ہو جائے۔ قرآن پاک میں اللہ نے شہداء کے موت کی تردید فرمائی ہے کہ یہ تو زندہ ہیں اور اللہ کے ہاں رزق پاتے ہیں لیکن تمہیں اس کی خبر نہیں، جیسا کہ ارشاد ربانی ہے۔

1. وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ
وَلَكِنْ لَا تَشْعُرُونَ²⁷

”اور جو خدا کی راہ میں مارے جائیں انہیں مردہ نہ کہو بلکہ وہ زندہ ہیں ہاں تمہیں خبر نہیں۔“

ایک دوسری آیت میں ارشاد باری تعالیٰ ہے۔

2. وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ
أَحْيَاءٌ عِنْدَ رَبِّهِمْ يُرْزَقُونَ²⁸

”اور جو اللہ کی راہ میں مارے گئے ہرگز انہیں مردہ نہ خیال کرنا

بلکہ وہ اپنے رب کے پاس زندہ ہیں، روزی پاتے ہیں۔“

ایک دوسری آیت میں اللہ نے صاف صاف فرما دیا کہ مومنوں سے اللہ نے سودا کر لیا ہے، کہ اللہ نے مومنوں کی جان و مال جنت کے بدلے خرید لئے ہیں پس اب وہ اللہ کی راہ میں اپنی جان و مال سمیت لڑیں گے۔

3. إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ
لَهُمُ الْجَنَّةَ يُقَاتِلُونَ فِي سَبِيلِ اللَّهِ فَيَقْتُلُونَ
وَيُقْتَلُونَ²⁹

”بے شک اللہ نے مسلمانوں سے ان کی جان اور مال خرید لئے ہیں اس

بدلے پر کہ ان کے لئے جنت ہے اللہ کی راہ میں لڑیں تو ماریں اور مریں۔“

شہادت کا مقام اللہ کے ہاں کیا ہے؟ درج بالا آیات میں اللہ نے صاف صاف بتلادیا کہ شہید کا مقام جنت اور حصول رضائے الہی کے سوا اور کچھ نہیں۔

فضائل شہادت احادیث نبویہ ﷺ کی روشنی میں

رسول اکرم ﷺ کی زبان اطہر سے بھی شہادت کے فضائل میں بے شمار احادیث وارد ہوئی ہیں۔ آپ ﷺ نے شہادت کے مقام عالی کے بارے میں ارشاد فرمایا کہ جنتیوں میں سے کوئی بھی دنیا میں واپس آنا نہیں چاہے گا سوائے شہید کے، اس لئے کہ اس نے شہادت کی فضیلت دیکھی ہوگی۔ جیسا کہ

ارشاد نبوی ﷺ ہے۔

1. عن أنس بن مالك رضي الله عنه ، عن النبي صلى الله عليه وسلم قال: (ما من عبد يموت، له عند الله خير، يسره أن يرجع إلى الدنيا، وأن له الدنيا وما فيها، إلا الشهيد لما يرى من فضل الشهادة، فإنه يسره أن يرجع إلى الدنيا، فيقتل مرة أخرى)³⁰

”حضرت انسؓ سے روایت ہے کہ حضور ﷺ نے فرمایا کہ کوئی بندہ

ایسا نہیں جو مکرر اسے یہ بات خوش کرے کہ وہ دنیا میں واپس لوٹ آئے، خواہ اس کے لئے وہ سب کچھ ہو جو دنیا میں ہے کیونکہ اس کے لئے وہ بہتر ہوتا ہے جو اس کے لئے اللہ کے ہاں ہوتا ہے، سوائے شہید کے کیونکہ وہ شہادت کے فضائل دیکھتا ہے پس اسے یہ بات خوش کرے گا کہ وہ دنیا میں آئے اور دوسری دفعہ قتل ہو جائے۔“

ایک دوسری حدیث میں ہے کہ شہید کا ضامن اللہ ہے اور جس کا ضامن اللہ ہو تو اسے نہ کوئی غم ہوگا اور نہ وہ خوف میں مبتلا ہوگا۔ جیسا کہ ارشاد نبوی ﷺ ہے۔

2. قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ - يَعْني يَقُولُ اللَّهُ عَزَّ وَجَلَّ - : الْمُجَاهِدُ فِي سَبِيلِي هُوَ عَلَيَّ ضَامِنٌ، إِنْ قَبَضْتُهُ أَوْرَثْتُهُ الْجَنَّةَ، وَإِنْ رَجَعْتُهُ رَجَعْتُهُ بِأَجْرٍ أَوْ غَنِيمَةٍ .³¹

”رسول اللہ ﷺ نے فرمایا کہ اللہ جل شانہ فرماتے ہیں کہ میری راہ کے مجاہد کا میں ضامن ہوں، اگر میں اسے موت دے دوں تو اسے جنت عطاء کروں گا اور اگر اسے لوٹادوں (جہاد میں شہید نہ ہو جائے) تو اسے اجر (باعبار آخرت) یا غنیمت کے ساتھ لوٹادوں گا۔“

ایک اور روایت میں ہے کہ شہید کو اللہ چھ انعامات سے نوازے گا۔ ان میں سے ایک یہ ہوگا کہ اس کی نہ صرف بخشش کی جائیگی بلکہ ستر رشتہ داروں کی شفاعت کی اجازت بھی دی جائیگی۔ چنانچہ فرمان نبوی ﷺ ہے۔

3. قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : " لِشَّهِيدٍ عِنْدَ اللَّهِ سِتُّ خِصَالٍ : يُغْفَرُ لَهُ فِي أَوَّلِ دَفْعَةٍ ، وَيَرَى مَقْعَدَهُ مِنَ الْجَنَّةِ ، وَيُجَارُ مِنْ عَذَابِ الْقَبْرِ ، وَيَأْمَنُ مِنَ الْفَرْعِ الْأَكْبَرِ ، وَيُوضَعُ عَلَى رَأْسِهِ تَاجُ الْوَقَارِ ، الْيَاقُوتَةُ مِنْهَا خَيْرٌ مِنَ الدُّنْيَا وَمَا فِيهَا ، وَيَزُوجُ اثْنَتَيْنِ وَسَبْعِينَ زَوْجَةً مِنَ الْحُورِ الْعِينِ ، وَيُشْفَعُ فِي سَبْعِينَ مِنَ أَقْرَابِهِ " .³²

”رسول اللہ ﷺ نے فرمایا کہ بے شک شہید کے لئے اللہ تعالیٰ کے دربار میں چھ انعامات ہیں: اس کے بدن سے خون نکلتے ہی اس کی بخشش کر دی جائے گی، جنت میں وہ اپنا ٹھکانہ دیکھ لے گا، عذاب قبر سے محفوظ رہے گا، قیامت کی ہولناکی سے مامون رکھا جائے گا، اس کے سر پر یاقوت کا تاج عزت رکھا جائے گا، اس تاج کی ایک یاقوت (یعنی موتی) دنیا و مافیہا (دنیا اور دنیا میں جو کچھ ہے) سے بہتر ہوگا۔ بہتر حور عین سے نکاح کرادیا جائے گا اور یہ کہ اس کے اقرباء سے ستر کے حق میں اسے شفیع بنا دیا جائے گا۔“

درج بالا آیات و احادیث میں شہادت کے فضائل و درجات کی ایک جھلک دکھانے کی کوشش کی گئی ہے گویا کہ دریا کے بیان میں قطرے کی مثال دی ہے۔ شہادت کے فضائل و درجات کے بارے میں وارد آیات و احادیث کے احصاء کے لئے مستقل تصنیف بلکہ تصانیف درکار ہیں، البتہ براہ راست موضوع نہ ہونے کی وجہ سے صرف انہی روایات پر اکتفا کیا جاتا ہے۔

شہید کی اقسام

شہید کے لغوی و اصطلاحی معانی و مفہیم اور اس کے متعلق وارد احادیث کا تذکرہ کرنے کے بعد اس کی اقسام ذکر کی جاتی ہیں۔ شہید کی بنیادی طور پر تین اقسام ہیں جن کو مختلف اہل علم نے مختلف نام دیئے ہیں، مگر مفہوم سب کا مشترک ہے۔ اس کی پہلی قسم کو شہید کامل یا شہید دنیوی و اخروی کہا جاتا ہے، دوسری قسم کو شہید ناقص یا شہید آخرت کہا جاتا ہے جبکہ تیسری قسم کو شہید دنیوی یا شہید دنیا کہا جاتا ہے۔ ان تینوں کی تعریفات و احکامات الگ الگ ہیں۔ ذیل میں ہر ایک قسم کی تعریف و احکام و شرائط وغیرہ ذکر کی جاتی ہیں۔

1۔ شہید کامل

شہید کامل سے مراد وہ مکلف مسلمان ہے جو اللہ کی راہ میں فوت یا قتل ہوا ہو یا ظلماً کسی آلہ جارحہ سے قتل کیا گیا ہو اور نفس قتل سے دیت واجب نہ ہوئی ہو³³ یا کسی حربی کافر یا مسلمان ڈاکو نے بغیر آلہ جارحہ کے قتل کیا ہو یا وہ اس کے قتل کے سبب بنے ہوں اور اس نے راحت دنیا سے نفع نہ اٹھایا ہو تو اسے شہید کامل کہتے ہیں۔ فقہ حنفی کے نزدیک علامہ ابن عابدین³⁴ لکھتے ہیں۔

هو كل مكلف مسلم، طاهر، قتل ظلماً
بالآلة جارحة، ولم يجب بنفس القتل مال
ولم يرث وكذا لو قتله باغ او حربی او
قاطع الطريق ولو تسببا او بغير آلة
جارحة - 34

امام مالک³⁵ اور فقہ مالکی کے ائمہ³⁶ صرف کفار حربی ساتھ میدان جنگ میں مارے جانے والے کو شہید کہتے ہیں اور دیگر مقتولین، جیسے مظلوم مقتول وغیرہ کو اس ضمن میں شامل نہیں کرتے۔ مدونہ میں ابن سحنون³⁷ نے امام مالک³⁸ کا قول نقل کیا ہے وہ فرماتے ہیں۔

وَقَالَ مَالِكُ: مَنْ مَاتَ فِي الْمَعْرَكَةِ فَلَا يُغَسَّلُ
وَلَا يُكْفَنُ وَلَا يُصَلَّى عَلَيْهِ، وَيُدْفَنُ بِثِيَابِهِ -
قَالَ وَقَالَ مَالِكُ: وَمَنْ قُتِلَ مَظْلُومًا أَوْ
قَتَلَهُ اللَّصُوفُ فِي الْمَعْرَكَةِ فَلَيْسَ بِمَنْزِلَةِ
الشَّهِيدِ، يُغَسَّلُ وَيُكْفَنُ وَيُحَنَّنُ وَيُصَلَّى عَلَيْهِ،
وَكَذَلِكَ كُلُّ مَقْتُولٍ أَوْ غَرِيقٍ أَوْ مَهْدُومٍ عَلَيْهِ
إِلَّا الشَّهِيدَ وَحَدَهُ فِي سَبِيلِ اللَّهِ فَإِنَّهُ يُصْنَعُ
بِهَذَا وَحَدَهُ مَا يُصْنَعُ بِالشَّهَدَاءِ، لَا يُغَسَّلُونَ
وَلَا يُكْفَنُونَ إِلَّا بِثِيَابِهِمْ وَلَا يُحَنَّنُونَ وَلَا

يُصَلَّى عَلَيْهِمْ وَلَكِنْ يُدْفَنُونَ. 35

فقہ شافعی میں بھی شہید کو تعریف وہی کی گئی ہے جو فقہائے مالکیہ نے کی ہے۔ علامہ الماوردی فرماتے ہیں کہ شہید وہی ہے جو میدان جنگ میں کفار کے ساتھ لڑتے لڑتے مر جائے۔

قَالَ الْمَاوَرِدِيُّ: وَهَذَا كَمَا قَالَ الشُّهَدَاءُ
الَّذِينَ قُتِلُوا فِي مُعْتَرِكِ الْمُشْرِكِينَ .

36

فقہائے حنابلہ نے بھی شہید کی تعریف میں مالکیہ اور شوافع کی تائید کی ہے۔ کیونکہ ان کے نزدیک بھی وہی شہید ہے جو میدان جنگ میں کفار کے ہاتھوں قتل ہو جائے۔ علامہ ابن مفلح شرح مقنع میں لکھتے ہیں۔

من قتل بايدي الكفار في معركتهم .

37

گزشتہ بحث سے واضح ہوتا ہے کہ ائمہ ثلاثہ اور ان کے فقہاء کے نزدیک صرف میدان جنگ میں کفار کے ہاتھوں مارے جانے والا شہید ہوتا ہے البتہ امام ابو حنیفہ اور فقہائے احناف کے نزدیک شہادت کا دائرہ قدرے وسیع ہے۔ ان کے نزدیک مظلوم مقتول اور قطاع الطريق کے ہاتھوں مارے جانے والے بھی اس تعریف میں شامل ہیں۔ احناف کے نزدیک شہید کی مذکورہ بالا تعریف سے ذیل کی شرائط مستنبط ہوتی ہیں کہ اگر کسی شخص میں وہ شرائط پائے جاتے ہوں تو تب اسے شہید حقیقی یا شہید کامل کہا جائیگا۔

- 1- مرنے والا مسلمان اور مکلف یعنی عاقل و بالغ ہو۔
- 2- بے گناہ یعنی ظلماً قتل کیا گیا ہو۔
- 3- آلہ جارحہ یعنی تلوار، تیر، بندوق اور دیگر آلات جن سے قتل کے وقوع کا امکان زیادہ ہو۔
- 4- اس کے قتل سے دیت واجب نہ ہوتی ہو بلکہ قصاص واجب ہوتا ہو یعنی قتل عمد کے علاوہ قتل خطاء یا قتل بسبب نہ ہو بلکہ قتل عمد ہو اور آلہ جارحہ سے قتل کیا گیا ہو۔
- 5- کافر حربی یا باغی ڈاکو نے قتل کیا ہو یا اس کے قتل کے سبب بنے ہوں ، گو کہ آلہ جارحہ سے قتل نہ بھی کیا ہو لیکن ان کا ارادہ تو قتل کا تھا اس لیے اس صورت میں آلہ جارحہ کی شرط بھی لازمی نہیں۔
- 6- چھٹی شرط یہ کہ اس نے راحت دنیا سے فائدہ نہ اٹھا یا ہو یعنی کہ وہ موقع ہی پر فوت ہو چکا ہو۔ اس کا مطلب یہ ہے کہ اس نے دنیوی باتیں کی ہوں نہ کچھ کھایا پیا ہو اور نہ ہی ایک نماز کے وقت کے بقدر اس حال میں زندہ رہا ہو کہ اس کے ہوش و حواس درست ہوں۔

شہید کامل کی شرائط

گزشتہ بحث میں شہید کی تعریف سے ہم نے جو نکات اخذ کیے وہی اس کی شرائط بھی ہیں۔ اگر کسی مقتول میں یہ ساری شرائط موجود ہوں تو وہ شہید کامل کہلائے گا جس کیلئے قرآن و سنت میں بشارتیں وارد ہوئی ہیں۔ انہی

شرائط کی تفصیل مولانا زوار حسین □ نے اپنی کتاب ”عمدة الفقه“ میں تحریر کی ہے۔ ذیل میں اختصار کے ساتھ انہی شرائط کی تفصیل مولانا زوار حسین کی کتاب سے درج کی جاتی ہے، البتہ یہ یاد رہے کہ ہم نے بعض شرائط کو بعض میں مدغم کیا ہے جبکہ مولانا نے ہر ایک کو الگ الگ بیان کیا ہے اس لیے ان کے نزدیک شرائط بڑھ جاتی ہیں۔

- 1- مسلمان ہونا، لہذا غیر مسلم کیلئے شہادت ثابت نہیں ہو سکتی۔
- 2- مکلف ہونا یعنی عاقل و بالغ ہو، لہذا مجنون یا بچہ کو اگر مارا جائے تو اس کو غسل اور کفن دیا جائیگا، البتہ اخروی اعتبار سے اس کے لئے شہید کامل کا اجر ثابت ہوگا۔
- 3- طاہر ہونا یعنی کہ حدث اکبر یعنی جنابت، حیض اور نفاس سے پاک ہو۔
- 4- بے گناہ مقتول ہو ا ہو۔ اگر کوئی شخص کسی شرعی جرم (قصاص، رجم بالزنا، حرابہ وغیرہ) کی سزا میں مارا جائے تو وہ شہید نہ ہوگا۔
- 5- اہل حرب (حربی کافر)، باغیوں یا ڈاکوؤں نے اسے قتل کیا ہو، خواہ آلہ جارحہ (تلوار، بندوق وغیرہ) سے قتل کیا ہو یا غیر جارحہ (مثلاً پتھر وغیرہ) سے، خواہ خود قتل کیا ہو یا قتل کے سبب بنے ہوں، ان سب صورتوں میں وہ شہید کامل ہی ہوگا۔
- 6- اہل حرب یا باغی کے علاوہ کسی مسلمان یا ذمی کے ہاتھ سے ظلماً قتل ہوا ہو اور اس کے قتل کے بدلے شریعت کی طرف سے اس پر کوئی دیت واجب نہ ہوتی ہو بلکہ قصاص ہی واجب ہوتا ہو۔
- 7- میدان جنگ میں مقتول پایا جانا جبکہ اس کے جسم پر زخم کے نشانات ہوں تو اس پر بھی شہید کامل ہی کے احکام جاری ہونگے۔
- 8- مرتث ہونا، یعنی زخمی ہونے کے بعد دنیا سے فائدہ نہ اٹھایا ہو مثلاً کھانا پینا، علاج کرانا اگرچہ یہ چیزیں قلیل ہی کیوں نہ ہوں یا اتنی دیر تک زندہ رہا ہو کہ ایک نماز کا وقت گذر گیا ہو اور اس کے ہوش و حواس درست ہوں اور وہ نماز ادا کرنے پر قادر ہو۔ (38)

غرض شہید کا مل وہ عاقل، بالغ اور پاک (یعنی جنابت، حیض و نفاس سے پاک) مسلمان ہے جو ظلماً قتل ہوا ہو، اگر اہل حرب یا باغیوں کی طرف سے قتل ہوا ہو تو آلہ جارحہ (وہ آلہ جس سے عموماً موت واقع ہوتی ہے) کی شرط بھی لازمی نہیں البتہ اگر کسی مسلمان یا ذمی کی طرف سے قتل ہوا ہو تو آلہ جارحہ کی شرط لازمی ہے۔ اور وہ مسلمان بھی جو میدان جنگ میں قتل ہوا ہو اور اس کے جسم پر زخم کے نشان ہوں اس حال میں کہ اس نے لذات دنیا سے فائدہ نہ اٹھایا ہو یعنی کہ وہ افعال سر انجام نہ دئیے ہوں جو عموماً زندہ لوگ انجام دیتے ہیں جیسے کھانا، پینا، سونا، ایک جگہ سے دوسری جگہ حرکت کرنا، نماز پڑھنا وغیرہ ذلک۔

اگر درج بالا شرائط میں سے کوئی ایک شرط بھی مفقود ہو جائے تو دنیوی احکام کے اعتبار سے تو شہید کامل نہیں ہوگا یعنی کہ کفن بھی دیا جائیگا اور غسل بھی البتہ اخروی اعتبار سے شہید ہوگا اور آخرت میں اللہ نے اس کے

لیے جو درجات مقرر فرمائے ہیں وہ انہیں مل جائے گی۔
شہید کامل کا حکم

شہید کامل کا حکم یہ ہے کہ:

1- اسے غسل نہ دیا جائے اور نہ ہی اس کا خون دھو یا جائے البتہ اگر اس کے علاوہ اس کے بدن پر کوئی نجاست ہو تو وہ دھو لیا جائے۔ اور اگر شہید جنب ہو تو پھر اسے بھی غسل دیا جائے جیسا کہ صاحب ہدایہ رقمطراز ہیں۔

"واذا استشهد الجنب غسل" (39)

2- شہید کامل کو کفن کی بجائے اسی کپڑوں میں ہی دفن کر دیا جائے البتہ جو چیزیں کفن میں نہیں آتیں جیسا کہ ذرہ، خود، ٹوپی، عمامہ، جوتے، گھڑی، کوٹ، وغیرہ تو یہ سب چیزیں اتاری جائیں۔ اور اگر کپڑے کفن مسنون سے کم ہوں تو کفن دے کر پورا کیا جائے اور اگر کپڑے کفن مسنون سے زائد ہوں تو کم کر کے کفن مسنون کے مطابق کر دیا جائے۔ جیسا کہ علامہ مرغینانی رقمطراز ہیں:

"ویزیدون و ینقصون ما ساؤا اتما ما
 للکفن" (40)

قرآن پاک میں اللہ تعالیٰ نے اور احادیث میں نبی اکرم ﷺ نے شہید کے لئے جو انعامات اور درجات عالیہ ذکر فرمائے ہیں وہ دراصل شہید کامل ہی کیلئے ہیں لیکن بعض احادیث میں ان کے علاوہ لوگوں کیلئے بھی شہید جیسا اجر بیان فرمایا ہے جو کہ رحمت الہی سے بعید نہیں، مگر پھر بھی شہید کامل / شہید حقیقی اور شہید ناقص / شہید حکمی کے درجات میں کافی تفاوت ہے۔ ذیل میں شہید کے درجات عالیہ کے بارے میں دو آیات ملاحظہ فرمائیں۔ ارشاد باری تعالیٰ ہے:

"ولا تقولوا لمن یقتل فی سبیل اللہ اموات
 بل احياء و لکن لا تشعرون" (41)
 "اور ان کو مردے نہ کہو جو اللہ کی راہ
 میں مارے گئے بلکہ وہ زندہ ہیں لیکن
 تمہیں خبر نہیں"

اس آیت کی تفسیر میں امام رازی لکھتے ہیں کہ اصمّ نے کہا کہ تم (مسلمان) شہداء کو اس طرح نہ پکارو جس طرح مشرکین انہیں (مردے) پکارتے ہیں، بلکہ کہو کہ وہ دین (اسلام) میں زندہ ہیں لیکن مشرکین نہیں سمجھتے۔ (42) - اللہ فرماتے ہیں کہ شہداء کا وہ مقام ہے کہ ان کو عام مردوں کی طرح مردے نہ پکارو بلکہ وہ تو زندہ ہیں اور ان کی روحوں جنت میں ہیں اور زندوں کی طرح رہتے ہیں۔ ایک دوسری آیت میں ارشاد باری تعالیٰ ہے:

"ولا تحسن الذین قتلوا فی سبیل اللہ
 امواتاً بل احياء عند ربهم یرزقون" (43)

اور تم ان کو مردے خیال نہ کرو جو اللہ کی راہ میں مارے گئے بلکہ وہ زندہ ہیں

، اپنے رب کے پاس کھاتے پیتے ہیں۔
 درج بالا آیت کی تفسیر میں علامہ جلال الدین سیوطی نے ابن عباس □ سے مروی حدیث نقل کی ہے کہ رسول اللہ ﷺ نے فرمایا: کہ جب غزوہ احد میں تمہارے بھائی شہید ہوئے تو اللہ نے ان کی ارواح سبز پرندوں کے پیٹوں میں رکھ دیں جو جنت کے نہروں کے اوپر سیر کرتی ہیں اور اس کے پہلوں میں سے کھاتی ہیں اور عرش کے نیچے لٹکے ہوئے قندیلوں میں رہتی ہیں۔ (44)
 الغرض قرآن و سنت میں شہید کیلئے جو بشارتیں وارد ہوئی ہیں وہ دراصل شہید کامل ہی کیلئے ہیں البتہ بعد میں اور لوگوں کے لیئے بھی آپ ﷺ نے شہید جیسے اجر کا اثبات فرمایا ہے اور یہ اللہ کی قدرت و رحمت سے بعید نہیں لیکن پھر بھی ان دونوں کے درجات میں بڑا فرق پایا جاتا ہے۔

2. شہید ناقص :

شہید کی دوسری قسم شہید ناقص ہے جسے شہید آخرت بھی کہا جاتا ہے۔ یہ وہ شہید ہے جس کی تکفین و تدفین عام موتی¹ (مردوں) کی طرح ہوتا ہے، البتہ آخرت میں اللہ ان کو شہادت کا اجر و ثواب عطا فرمائیں گے۔ اس کو حکمی شہید بھی کہا جاتا ہے کیونکہ یہ اصل میں شہید نہیں ہوتا بلکہ آپ ﷺ نے اس پر صرف حکم شہید کا لگایا ہے۔ اس کی تعریف شیخ عبدالرحمان بن غرمان نے یوں کی ہے۔

انهم شهداء في ثواب الآخرة وعدمهم
 رسول الله ﷺ من الشهداء والا فهم كغيرهم
 من الموتى ليس لهم احكام خاصة ،
 فيغسلون و يصلى عليهم ، فهم شهداء
 بشهادة رسول الله ﷺ وان لم يظهر لهم
 حكم شهادتهم في الدنيا .⁴⁵

اس قسم کے شہداء کی تعدا زیادہ ہے جن میں سے چند کا تذکرہ گزشتہ بحث ”ورود لفظ شہید احادیث نبویہ ﷺ کی روشنی میں“ میں بھی ہوا ہے۔ علاوہ ازیں ، مختلف اہل علم نے شہدائے ناقص کی تعداد مختلف بتلائی ہے۔ ذیل میں سب سے پہلے وہ اقسام ذکر کی جاتی ہیں جن کا تذکرہ مذکورہ بالا احادیث میں ہوا ہے، بعد ازاں وہ اقسام بیان کی جائیں گی جن کا تذکرہ دوسرے اہل علم نے کیا ہے مگر راقم کو وہ احادیث نہ مل سکیں۔ شہید ناقص کی فہرست ذیل میں ملاحظہ ہوں:

1. جو اللہ کی راہ میں فوت ہو جائے۔
2. جو طاعون کی بیماری سے مر جائے۔
3. جو ڈوب کر مر جائے۔
4. جو ملبے کے نیچے دب کر مر جائے۔
5. ذات الجنب (جو پھپھڑوں میں پانی کی وجہ سے مر جائے)۔
6. جو عورت دوران حمل مر جائے۔
7. جو عورت نفاس کے دوران مر جائے۔
8. جو دین کی حفاظت کرتے ہوئے مر جائے۔

9. جو جان کی حفاظت کرتے ہوئے مر جائے۔
 10. جو اہل و عیال کی حفاظت کرتے ہوئے مر جائے۔
 11. جو مال کی حفاظت کرتے ہوئے مر جائے۔
 12. جو ظلماً قتل ہو جائے۔
 13. جو اللہ کی راہ میں قتل ہو جائے۔
 14. جو پیٹ کی بیماری سے مر جائے۔
 15. جو شخص صدق دل سے شہادت کی دعا کرے پھر فوت ہو جائے یا قتل کر ہو جائے۔
 16. جو شخص غمگین (غم میں مبتلا ہوا) فوت ہو جائے۔
 17. جو اونٹ سے گر کر مر جائے۔
 18. جو گھوڑے سے گر کر مر جائے۔
 19. جو سانپ کے ڈسنے سے مر جائے۔
 20. جو اپنے بستر پر کسی بھی وجہ سے مر جائے۔
 21. جو طلب علم میں مر جائے۔
 22. جو فتنوں کے دور میں سنت سے متمسک رہ کر مر جائے۔
 23. جو چاشت کی نماز پڑھے اور ہر مہینہ تین روزے رکھے اور سفر و حضر میں وتر کا تارک نہ ہو یہاں تک کہ فوت ہو جائے۔
 24. جو سل یعنی تپ دق Tuberculosis کی بیماری سے مر جائے۔
 25. جو بخار کی حالت میں مر جائے۔
- سطور بالا میں شہید ناقص کی وہ اقسام درج کی گئی ہیں جن کا تذکرہ مذکورہ بالا احادیث میں ہوا ہے۔ البتہ علامہ سیوطی نے ذیل کے لوگوں کو بھی شہید آخرت کی فہرست میں شامل کیا ہے جن کی احادیث راقم کو نہیں مل سکیں لیکن افادہ عام کی خاطر ان کو بھی ذکر کیا جاتا ہے۔
26. جو حالت سفر میں مر جائے۔
 27. جس کا بدن پھٹ کر مر جائے۔
 28. جس کو کوئی درندہ چیر پھاڑ کر مار ڈالے۔
 29. جو بادشاہ کے ظلماً قتل کرنے سے چھپ گیا ہو اور اسی حالت میں مر جائے۔
 30. موذن جبکہ طلب ثواب کیلئے اذان کہتا ہو، تنخواہ نہ لینا ہو۔
 31. سچ بولنے والا تاجر۔
 32. اہل و عیال کو حلال کھلانے والا۔
 33. جس کو سمندری سفر میں متلی آئے اور مر جائے۔
 34. جو شخص ہر روز پچیس مرتبہ یہ دعا پڑھے
اللہم بارک لی فی الموت و فیما بعد
الموت
 35. جو شخص بیماری میں چالیس مرتبہ یہ دعا پڑھے اور اسی بیماری میں فوت ہو جائے۔
لا الہ الا انت سبحنک انی کنت من

36. جو شخص ہر رات سورۃ یس پڑھے۔
37. جو شخص صبح کے وقت اعوذ باللہ السميع العليم من الشيطان الرجيم تین بار پڑھ کر سورۃ حشر کی پچھلی تین آیتیں پڑھے اللہ تعالیٰ ستر ہزار فرشتے مقرر فرمائے گا کہ اس کیلئے شام تک استغفار کریں اور اگر اس دن میں مرا تو شہید مرا اور جو شام کو یہی پڑھے صبح تک یہی بات ہے۔
38. جو رسول اکرم ﷺ پر 100 مرتبہ درود شریف پڑھے۔
39. جو جمعہ کے دن مرجائے۔
40. جو کفار کیلئے سرحدوں پر گھوڑا باندھے۔
41. جو عورت کنوارے پن میں مر جائے۔
42. جس نے طہارت پر رات گزاری اور اسی حالت میں مر گیا۔
43. جسکی زندگی تشدد سے خالی ہو اور نرم مزاج ہو کر زندگی گزارے۔ (46)

مذکورہ بالا تینتا لیس اقسام شہید حکمی یا شہید ناقص کی ہیں۔ شہید حقیقی اور شہید حکمی میں بنیادی اور جوہری فرق ایک تو دنیا میں ان کی تجہیز و تکفین کا ہے کہ شہید حقیقی کو غسل دیا جائیگا اور نہ ہی کفن دیا جائیگا جبکہ اس کے برعکس شہید حکمی کو غسل بھی دیا جائیگا اور کفن بھی۔ دوسرا فرق آخرت کے اعتبار سے ہے کہ آخرت میں جو انعامات اور درجات عالیہ کا وعدہ شہید حقیقی کیلئے ہے وہ شہید حکمی کیلئے نہیں کیونکہ قرآن و حدیث میں شہید کیلئے جن انعامات کا وعدہ کیا گیا ہے ان سے مراد صرف اور صرف شہید حقیقی ہی ہے البتہ شہید حکمی کو درجات عالیہ سے سرفراز فرمانا تو یہ اللہ کی صفت رحمت سے بعید نہیں۔

3. شہید دنیوی

شہید کی تیسری قسم شہید دنیوی ہے جس سے مراد وہ شہید ہے جس کا مقصد دین نہیں تھا بلکہ کسی دنیوی غرض یا مقصد کیلئے لڑتا ہوا قتل ہوا ہو۔ اس کی تفصیل یہ ہے کہ وہ آلہ جارحہ سے اس طرح قتل ہوا ہو کہ نہ تو راحت دنیا سے فائدہ اٹھایا ہو اور نہ ہی اتنی دیر تک زندہ رہا ہو کہ ایک نماز کا وقت گزر گیا ہو اور اس کے ہوش و حواس قائم ہو۔ شیخ عبدالرحمان بن غرمان اس کی جامع تعریف کرتے ہوئے لکھتے ہیں

الشہید الدنیا هو من قتل فی حرب الكفار ، وقام بہ مانع من موانع الشهادة ، كالربا و السمعة ، والغلول من الغنیمت و نحوها . هذا لم حکم الشهداء فی الدنیا دون الآخرة ، وهذا تجری علیہ الاحکام الخاصہ بالشہید ، وما یترتب علیہ ، وهو لاء لیس لهم الثواب الكامل الموعود بہ الشہید فی الآخرة . (47)

شہید دنیا کا حکم دنیا میں شہید حقیقی ہی جیسا ہے کہ اس کو غسل دیا جائے مگر آخرت میں شہید کا ثواب نہیں ملے گا کیونکہ اس میں درج بالا شرائط نہیں پائی جاتیں، البتہ دنیا میں شریعت کے احکام ظاہر پر ہی لگائے جاتے ہیں اس لئے دنیا میں اس کے ساتھ شہید حقیقی جیسا معاملہ ہی کیا جائے گا البتہ آخرت کا معاملہ اللہ پر چھوڑ دیا جائے گا کیونکہ وہی علیم بذات الصدور، اللہ ہے۔

نتائج بحث

شہید ایک اسلامی اصطلاح ہے جس کا مفہوم نہایت وسیع ہے۔ مگر اصطلاح میں اس سے مراد وہ مکلف و طاہر مسلمان ہے جو اعلائے کلمۃ اللہ کے لئے کفار سے لڑ کر قتل ہوا ہو یا اسے مسلمانوں نے ظلماً قتل کیا ہو۔ اس کی بنیادی طور پر تین اقسام ہیں۔ پہلی قسم شہید کامل کی ہے جس سے مراد وہ طاہر مکلف مسلمان ہے جو ظلماً قتل ہو کر مرتت نہ ہوا ہو تو اس کا حکم یہ ہے کہ اسے غسل دیا جائے اور نہ ہی کفن البتہ اگر ان میں سے کوئی ایک شرط بھی مفقود ہو تو دنیا کے اعتبار سے وہ شہید کامل نہیں ہو گا البتہ آخرت کے اعتبار سے وہ شہید کامل ہی ہو گا اور جو انعامات شہید کامل کو دئیے جائیں گے وہ اسی کو بھی دئیے جائیں گے۔ دوسری قسم شہید ناقص کی ہے یعنی وہ شہید جو کہ اصلاً تو شہید نہیں ہے مگر آپ ﷺ نے احادیث میں اس پر شہید کا حکم لگایا ہے یا اس کے لیے بھی شہید جیسا اجر ثابت فرمایا ہے۔ اس طرح کے شہداء کی تعداد تقریباً 43 تک جا پہنچتی ہے جیسا کہ سطور بالا میں مفصل بیان ہوئی ہے۔ ان کا حکم یہ ہے کہ دنیا میں غسل و کفن تو دیا جائیگا البتہ آخرت میں اللہ انہیں اپنے فضل و کرم سے شہید جیسا اجر عطا فرمائیں گے باوجود یہ کہ دونوں کے درجات میں کافی تفاوت ہو گی۔ تیسری قسم شہید دنیا کی ہے اس سے مراد وہ شہید ہے جو اعلائے کلمۃ اللہ کیلئے نہیں بلکہ ذاتی اغراض و مقاصد کے حصول کیلئے لڑ کر قتل ہوا ہو۔ دلوں کا حال صرف اللہ تعالیٰ جانتے ہیں مگر دنیا میں ظاہر پر حکم لگایا جاتا ہے اس لئے دنیا میں اس کا حکم شہید کامل جیسا ہی ہو گا یعنی اسے غسل دیا جائے اور نہ ہی کفن، البتہ آخرت میں اسے شہید کا ثواب نہیں دیا جائیگا کیونکہ اس کی غرض حصول رضائے الہی یا اعلائے کلمۃ اللہ نہیں بلکہ حصول جاہ و مال تھا۔ اس لیے آخرت میں اسے شہید کا رتبہ نہیں دیا جائیگا۔

شہید کے مقام کا اندازہ اس بات سے بخوبی لگایا جاسکتا ہے کہ اس کا خریدار براہ راست اللہ ہے اور مومن سے اس کی جان اور مال جنت کے بدلے خرید لئے ہیں جیسا کہ فرمان الہی ہے کہ ”بے شک اللہ نے مسلمانوں سے ان کے مال اور جان خرید لئے ہیں اس بدلے پر کہ ان کے لئے جنت ہے اللہ کی راہ میں لڑیں تو ماریں اور مریں“۔ ایک دوسری آیت میں اللہ نے باوجود فوت ہونے کے شہید کو مردہ کہنے سے منع فرمادیا کہ یہ تو زندہ ہیں اور اللہ کے ہاں رزق پاتے ہیں۔ شہید کا رتبہ علیا بیان کرتے ہوئے آقا ﷺ فرماتے ہیں کہ فرمان الہی ہے کہ میری راہ کے مجاہد کا ضامن میں ہوں، اگر اسے موت

دوں تو جنت عطاء کروں گا اور اگر لوٹادوں تو اسے اجر یا غنیمت کے ساتھ لوٹادوں گا۔ ایک دوسری روایت میں آقا ﷺ فرماتے ہیں کہ بے شک شہید کے لئے اللہ تعالیٰ کے دربار میں چھ انعامات ہیں: اس کے بدن سے خون نکلتے ہی اس کی بخشش کر دی جاتی ہے، جنت میں وہ اپنا ٹھکانہ دیکھ لیتا ہے، عذاب قبر سے محفوظ رہے گا، قیامت کی ہولناکی سے مامون رکھا جائے گا، اس کے سر پر یاقوت کا تاج عزت پہنایا جائے گا جو دنیا و مافیہا سے بہتر ہوگا، بہتر حوروں سے نکاح کرادیا جائے گا اور یہ کہ اس کے اقرباء سے ستر کے حق میں اسے شفیع بنا دیا جائے گا۔ لہذا اس سے بہتر سودا دنیا میں اور کوئی نہیں اسی لئے اللہ نے بھی قرآن میں باصراحت بتلادیا⁴⁸ کہ اسی سودا ہی کے ذریعے عذاب الیم سے بچا جا سکتا ہے۔

حواله جات

- 1 - سورة بقره 185
- 2 سورة البقره 282
- 3 سورة آل عمران 98
- 4 سورة المائده 117
- 5 سورة ق 37
- 6 -افريقي ، ابن منظور، محمدبن مكرم ، لسان العرب، داراحياء التراث العربى، بيروت، لبنان، 1999ء،
جلد 7، ص 222-226
- 7 -كيرانوى - وحيد الزمان، مولانا: القاموس الوحيد، اداره اسلاميات ، لاہور، س-ن، ص 893
- 8 -مرغينانى، على بن ابى بكر، شارح: مفتى عبدالحليم قاسمى بستوى، مكتبه رحمانيه، لاہور، س-ن، جلد 2،
ص 433
- 9 -بخارى، محمد بن اسماعيل، الجامع الصحيح ، محقق: محمد زبير بن ناصر، دارطوق النجاة، دمشق ، كتاب الجنائز، باب الصلاة على الشهيد، جلد 2،
ص 91
- 10 -القشيري، مسلم بن حجاج، ابوالحسين، الجاح الصحيح، محقق: محمد فواد عبدالباقي ، داراحياء التراث العربى ، بيروت، س-ن، كتاب الاماره
- 11 - القشيري،مسلم بن حجاج،الجامع الصحيح، كتاب الاماره، باب بيان الشهداء
- 12 -عسقلانى ، ابن حجر، احمد بن على، فتح البارى شرح صحيح البخارى، دارالمعرفه ،بيروت، 1379هـ، جلد 10، ص 180
- 13 -السجستاني،ابو داؤد، سليمان بن اشعث، السنن، محقق: محمد عبدالحميد، المكتبه العصريه، بيروت، س-ن، جلد 3، ص 188
- 14 -الطيالسى، سليمان بن داؤد، المسند، محقق: دكتور محمد بن عبدالحسن التركى، دار هجر ، مصر، 1999ء،
جلد 3، ص 47
- 15 -النسائى ، احمد بن شعيب، السنن الصغرى، تحقيق: ابو غده عبدالفتاح، مكتب المطبوعات الاسلاميه، حلب، 1986ء، جلد 7، ص 116
- 16 -الطيالسى، سليمان بن داؤد، المسند، محقق: دكتور محمد بن عبدالحسن التركى، دار هجر ، مصر، 1999ء،
جلد 3، ص 47
- 17 نيشا پورى، امام حاكم، محمد بن عبدالله ، المستدرک على الصحيحين، تحقيق ، مصطفى عبدالقادر عطاء، دارالكتب العلميه، بيروت، 1990، جلد 7، ص

- 18 -الصنعاني، عبدالرزاق بن همام، المصنف، محقق: حبيب الرحمان اعظمي،
المكتب الاسلامي، بيروت، 1403هـ، جلد 3، ص 561
- 19 -صنعاني، عبد الرزاق بن همام، المصنف، محقق: حبيب الرحمان الاعظمي،
المجلس العلمي، بيروت، 1403، جلد 5، ص 269
- 20 -المستدرک على الصححين لا امام حاكم، جلد 2، ص 88
- 21 -الهيثمي، علي بن ابي بكر مجمع الزوائد و منبع الفوائد، محقق؛ حسام الدين
قدسي، مكتبة القدسي، القاهرة، 1994ء، جلد 1، ص 124
- 22 مجمع الزوائد و منبع الفوائد، جلد 1، ص 172
- 23 -ايضا، جلد 2، ص 241
- 24 -ايضاً، جلد 2 ص 317
- 25 -ايضاً، جلد 9، ص 400
- 26 -السجستاني، ابو داؤد، سليمان بن اشعث، السنن، محقق: محمد محي الدين
عبدالحميد، المكتبة المصويه، بيروت، س-ن، جلد 3، ص 7
- 27 سورة البقره: 154
- 28 سورة آل عمران 169
- 29 سورة التوبة : 111
- 30 بخارى، محمد بن اسماعيل، الجامع الصحيح ،دار طوق النجاة
،مصر، 1422، كتاب الجهاد و السير، باب الحور العين-
- 31 الترمذى، ابو عيسى، محمد بن عيسى، السنن الترمذى، الشركة المكتبة المطبعه
المصطفى الحلبي البايبي، مصر، 1975 ،
ابواب الجهاد، باب ما جاء فى فضل الجهاد-
- 32 الترمذى، ابو عيسى، محمد بن عيسى، السنن الترمذى، الشركة المكتبة المطبعه
المصطفى الحلبي البايبي، مصر، 1975 ،
ابواب الجهاد، باب ما جاء فى ثواب الشهيد-
- 33 زوار حسين ، شاه، مولانا ، عمدة الفقه، زوار اكيڈمي پبلى كيشنز كراچى،
2008ء، ص 553
- 34 ابن عابدين، محمد أمين بن عمر بن عبد العزيز عابدين الدمشقي الحنفي، رد
المختار على الدر المختار، دار الفكر-بيروت 1412هـ - 1992م، جلد 2، ص 247
- 35 مالك بن أنس بن مالك ، المدونة الكبرى، دار الكتب العلمية، 1415هـ - 1994م،
ج 1 ، ص 258، 259
- 36 الماوردي ، أبو الحسن ، علي بن محمد بن محمد ، الحاوي الكبير في

فقه مذهب الإمام الشافعي وهو شرح مختصر المزني، المحقق: الشيخ علي محمد معوض - الشيخ عادل أحمد عبد الموجود، دار الكتب العلمية، بيروت - لبنان 1419 هـ - 1999 م، ج 3 ، ص 33

³⁷ ابن مفلح ، إبراهيم بن محمد ، المبدع في شرح المقنع، دار الكتب العلمية، بيروت - لبنان ، 1418 هـ - 1997 م ، ج 2 ، ص 234

38 - زوار حسين ، شاه، عمدة الفقه ، زوار اكيثمي پبلى كيشنز، بهاولپور ، 2008ء، جلد 2، ص 558-555

39 - المرغيناني، علي بن ابي بكر، الهدايه مع الدرايه، مكتبه رحمانيه لاهور، سن، جلد 1، ص 198

40 - هدايه مع الدرايه، جلد 1، ص 199

41 - البقرة: 154

42 - رازى ، محمد بن عمر، امام ، مفاتيح الغيب، دار احياء التراث العربى، بيروت، 1420 هـ، جلد 4، ص 125

43 - آل عمران، 169

44 - سيوطى، عبدالرحمان بن ابي بكر، جلال الدين، الدر المنثور، دار الفكر، بيروت، سن، جلد 2، ص 371

⁴⁵ عبدالرحمان بن غرمان، احكام الشهيد فى الفقه الاسلامى، دار الجبهه للنشر والتوزيع، بيروت، 1428 هـ، ص 44

46 - عبدالرحمان بن غرمان، احكام الشهيد فى الفقه الاسلامى، دار الجبهه للنشر والتوزيع، بيروت، 1428 هـ، ص 43

47 - عمدة الفقه، جلد 2، ص 554

48 - سورة الصف 10